



MARSAXLOKK

Minuti tal-laqgħa tal-Kunsill Lokali Marsaxlokk, laqgħa nru. 9(2010), li saret fl-Uffiċċju Amministrattiv, 2 Triq Vittorio Cassar, Marsaxlokk, nhar it-Tlieta, is-6 ta' Lulju 2010, fl-4.30 p.m.

1. Preżenti :

Sindku	Stephen Caruana
Viċi-Sindku	Edric Micallef
Kunsilliera	Steven Grech
	Remigio Cassar
	William Pomroy

Segretarju Eżekuttiv John Restall

Aġenda għal-laqgħa :

1. Qari tal-Minuti
2. "*Arising*" mill-Minuti
3. Korrispondenza
4. Kommunikazzjonijiet tas-Sindku
5. Arranġamenti Għall-Festa
6. Bankina f'Triq Axtart u Toroq Ohra
7. Approvazzjoni ta' Hlasijiet
8. Affarjiet Ohra

2. Qari tal-Minuti

2.1 Wara t-talba nqraw il-Minuti tal-laqgħa nru. 8(2010) u dawn ġew approvati.

3. Arising mill-Minuti

3.1 Ma kien hemm xejn *arising* mill-Minuti.

4. Korrispondenza

4.1 Nqrat il-korrispondenza kollha pendenti.

4.2 Rigward Applikazzjoni PA 02204/10 għal permess għal mwejjed u sigġijiet quddiem Ta' Peppi Restaurant f'Xatt is-Sajjieda man-naħa tal-baħar, il-Kunsill talab lis-Segretarju Eżekuttiv sabiex jibgħat lill-MEPA l-istess kummenti li kien għamel rigward applikazzjonijiet oħrajn simili.

5. Kommunikazzjonijiet tas-Sindku

5.1 Is-Sindku nforma 'l Kunsill illi l-għaqdiet f'Marsaxlokk kienu qed jiġbru ritratti antiki ta' Marsaxlokk fuq Facebook u li bi ħsiebhom jagħmlu wirja tagħhom għal Jum Marsaxlokk 2011.

5.2 Saret diskussjoni dwar meta seta' jsir Jum Marsaxlokk fl-2011 minhabba li Hadd il-Palm, l-Għid u l-Festa tal-Madonna ta' Pompei kienu ser jaqgħu fuq jew viċin l-aħhar Hadd ta' April 2011, meta kieku kellhom isiru l-festivitajiet għal Jum Marsaxlokk.

Il-Kunsill għalhekk qabel li Jum Marsaxlokk jiġi ċċelebrat fl-10 ta' April 2011 u li l-attivitajiet jiġu organizzati għal wara nofsinhar.

6. Arranġamenti għall-Festa

6.1 Il-Kunsill qabel li din is-sena il-bejjiġġha jarmaw minn hdejn ir-Rising Sun 'l ġewwa lejn il-Magħluq. Il-Kunsillier Pomroy kellu jipprova jikseb kopja tal-pjanta tal-posti bin-numri kif qed jarmaw bħalissa il-bejjiġġha.

7. Bankina f'Triq Axtart u Toroq Ohra

7.1 Il-Kunsill qabel li jsiru x-xogħlijiet meħtieġa sabiex isiru l-partijiet tal-bankina f'Triq Axtart li kienu għadhom ma sarux.

8. Approvazzjoni ta' Hlasijiet

8.1 Il-Kunsillier Pomroy, issekondat mill-Viċi-Sindku, ressaq mozzjoni sabiex jiġu approvati dawn il-ħlasijiet :

		€
Busy Bee	Gateau	32.00
Carmel Mifsud	Tindif tax-Xatt wara s-suq Mejj u Ġunju 10	2647.45
Caruana Bros Diesel Station	Diesel (vann)u petrol għall-mutur 05.07.10 (No 75)	51.33
Enemalta	<i>Update of Database, Form A, Demarcation Chgs 2010</i>	274.94
Environmental Landscapes Consortium	Żamma tal-ġonna Ġunju 10	1030.75
I.V. Portelli & Sons	<i>Spare partstal-Chainsaw</i>	30.81
Joseph Cassar	Mili tal-ġibjun 28.06.10	29.50
Joseph Cassar	2 X <i>Bowsers</i> għall-mili tal-ġibjun 29.06.10	59.00
Joseph Cassar	Hasil ta' <i>culvert</i> Triq Duncan u mili tal-ġibjun 03.07.10	46.73
Joseph Cassar	Tisqija tal-palm 09.06.10	46.73
Joseph Cassar	Tisqija tal-palm 12.06.10	46.73
Joseph Cassar	Tisqija tal-palm 28.06.10	46.73
Mediterranean Insurance Brokers	Poloz tal-assikurazzjoni tal-Kunsill 2010 - 2011	1893.51
Renard Attard	Fotografu Jum Marsaxlokk, Karnival 2010, Milied 2009	100.00
WasteServ	<i>Landfill Tipping Fees</i> Mejj 10	1626.90
	Total	€963.11

8.2 Il-mozzjoni ġiet approvata nem.con.

9. Affarjiet Ohra

9.1 Il-Kunsill talab lis-Segretarju Eżekuttiv sabiex jitlob lill-Ing Joe Curmi tal-Korporazzjoni għas-Servizzi tal-Ilma sabiex jibgħat lill-Viċi-Sindku il-BOQs għax-

xoghlijiet meħtieġa għad-drenaġġ u servizzi tal-ilma meta jsir *ir-resurfacing* ta' parti minn Xatt is-Sajjieda, parti minn Triq San Ġużepp u parti minn Triq iż-Żejtun.

- 9.2** Il-Kunsill qabel li kien hemm ħtieġa ta' *bye-laws* dwar, fost oħrajn, karrijiet u opri tal-baħar, tined u *caravans*, *skips* u *barbeques*. Peress li d-Dipartiment għall-Gvern Lokali kien għadu mingħajr konsulent legali, il-Kunsillier Pomroy kellu jistaqsi jekk il-Kunsill setax iqabba avukat biex ifassal il-*bye-laws* meħtieġa.
- 9.3** Qabel ma bdiet din il-laqgħa, il-Kunsill kellu laqgħa mas-Sinjura Marcella Zahra tal-Green MT dwar meżzi kif il-Kunsill flimkien mal-Green MT setgħu jnaqqsu l-ammont ta' skart imħallat li jinħoloq sew fid-djar kif ukoll mir-ristoranti u kif jinkuraġġixxu s-separazzjoni tal-iskart domestiku u tal-ħwienet.
- 10.** Il-laqgħa spicċat fis-6.00 p.m. u gie deciz li l-laqgħa li jmiss issir nhar it-Tlieta, l-24 ta' Awwissu 2010.

Stephen Caruana
Sindku
Data :

John Restall
Segretarju Eżekuttiv